



KUNSILL LOKALI TA' HAL QORMI (Città Pinto)

IS-SITT KUNSILL

MINUTI SEDUTA NRU. 34

IT-TLIETA 16 TA' SETTEMBRU 2014

Il-Kunsill Lokali kellu jiltaqa' nhar it-Tlieta 16 ta' Settembru 2014 fis-7.00 ta' filgħaxija fl-Uffiċċju Amministrattiv tal-Kunsill. Il-laqqgħa bdiet fis-7.00 ta' filgħaxija.

PREŻENTI (Seba' Kunsilliera)

Rosianne Cutajar, Jesmond Aquilina, Ralph Puli, Robert Reno Cremona, Jerome Caruana Cilia, Antoine Saliba Haig u Sean Meli.

Is-S.E. informa li l-Kunsilliera Charles Farrugia, Jason Busuttil u Margaret Mercieca kienu infurmawh bil-miktub li ma kienux ser jattendu għal din il-laqqgħa minhabba impenji ohra. Is-SE informa wkoll li l-Kunsillier Bjorn Azzopardi kien infurmah bil-miktub li ma setax jattendi għal din il-laqqgħa peress li kien imsiefer wara li ingħaqad fis-sagrament taz-zwieġ.

Fiċ-ċirkostanzi l-Kunsill qies dawn ir-raġunijiet bħala validi u għalhekk il-Kunsilliera Bjorn Azzopardi, Charles Farrugia, Jason Busuttil u Margaret Mercieca ġew meqjusa bħala skużati għal-laqqgħa.

TALBA

Is-Sindku Rosianne Cutajar qalet it-talba u infurmat lill-Kunsill li din is-seduta kienet qegħda tiġi *streamed live* fuq il-websajt tal-Kunsill. Intanto, is-Sindku xtaqet tiffraħ lill-Kunsillier Bjorn Azzopardi li ingħaqad fis-sagrament taz-zwieġ li jiem li għaddew.

34/01/01 MINUTI TAS-SEDUTA NRU. 33

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 33 li nżammet nhar it-Tlieta 5 ta' Awwissu 2014, minuti li kienu ċċirkulati u li ttieħdu bħala moqrija.

Il-Kunsillier Ralph Puli ressaq korrezzjoni fejn zdieget din l-addenda f'para 11 ta' 33/04/01 :

"Il-Kunsillier Ralph Puli spjega li minhabba x-xogħol kif sar it-traffiku kien se jizdied b'mod qawwi iktar u iktar kif jibda riesaq iz-zmien tal-ftuħ

tal-iskejjel. Huwa veru li jista' jkun li l-aċċidenti jonqsu fejn sar ix-xogħol pero huwa veru wkoll li hemm ċans kbir li jizdiedu l-aċċidenti fi Triq Manwel Dimech u fir-roundabout iktar 'l isfel. Kif intqal fil-mozzjoni stess il-Kunsill ma ġiex ikkonsultat u wisq inqas ma ġie pprezentat bl-eda studji li juru l-impatt tat-tibdil li sar. Tibdil li jista' jkollu impatt mhux biss fuq it-traffiku izda wkoll fuq id-dħaħen u għalhekk is-saħħa tar-residenti. Veru li x-xogħol sar mill-Gvern Ċentrali pero il-Kunsill bħala rapprezentant tal-Qriema kellu jigi kkonsultat fuq din il-materja."

Il-Kunsillier Sean Meli issekonda l-mozzjoni tas-Sindku bil-korrezzjoni msemmija hawn fuq.

Ivvutaw Favur Seba' Kunsilliera (07) preżenti. Hadd (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 33 ġew approvati u ffirmati mis-Sindku u mis-Segretarju Eżekuttiv.

34/02 MILL-MINUTI / KOMUNIKAZZJONIJIET MIS-SINDKU

34/02/01 Is-Sindku Rosianne Cutajar infurmat lill-Kunsill li l-proġett ta' kontra l-għargħar li qed isir mill-gvern ċentrali jinsab fl-aħħar stadju u tinsab infurmata li għandu jkun ffinalizzat fi zmien tlett ġimgħat oħra. Is-Sindku infurmat ukoll li intant inħarġet sejha għall-offerti mill-gvern ċentrali biex isiru culverts oħrajn fiz-zona ta' Triq il-Ħammieri u Triq il-Mithna.

34/02/02 Il-Vici-Sindku Jesmond Aquilina informa lill-Kunsill li sar aċċident ikrahfl-akkwata tal-facilita' sportiva fi Triq il-Belt Valletta sabiex isiru xi sinjali addizzjonali. Is-Segretarju Eżekuttiv fakkar li f'din iz-zona diġa hemm tlett road humps u sinjali ta' velocita' massima ta' 30km/hr kif ukoll li tabelli li juru li hemm playground. Il-Kunsill iddeċieda li jkompli jzied ma' dawn it-tabelli.

34/02/03 Is-Sindku Rosianne Cutajar infurmat lill-Kunsill li s-sejha għall-attivitajiet minn għaqdiet lokali inħarġet u għandha tagħlaq fid-19 ta' Settembru 2014.

34/02/04 Is-Sindku Rosianne Cutajar ġibdet l-attenzjoni tal-Kunsilliera li l-vann tal-Kunsill jinsab fi stat li jinbidel u għaldaqstant qed tissuggerixxi li jinxtara ieħor *second hand*. Il-Kunsill approva.

34/02/05 Is-Sindku Rosianne Cutajar infurmat lill-Kunsill li se ssir attivita' fis-7 u 8 ta' Novembru fil-pjazza tal-Flas u f'Ta' Farsina, liema attivita' qed tiġi organizzata flimkien mill-Gal Xlokk fejn l-iffinanzjar qed isir minn din il-fondazzjoni. Is-Sindku spjegat li saret stedina lill-għaqdiet lokali kollha dwar jekk jixtiequx jipparteċipaw u jidher li hemm interess tajjeb sabiex

ikun jista' jittella' programm ta' divertiment li għandu l-iskop prinċipali li jippromwovi l-kultura u l-aspett rurali partikolarment il-proġett li mill-istess programm ta' fondi, jiġifieri dak tal-Heritage Trail.

34/02/06 **Is-Sindku Rosianne Cutajar** infurmat lill-Kunsill li l-Kunsill Malti għall-Isport qiegħed għal darb'oħra jistieden lill-Kunsill Lokali biex l-Fitness and Sports Park jiġi mgħoddi taħt il-Kunsill. F'kaz li l-Kunsill Lokali jibqa' jirrifjuta il-Kunsill Malti għall-Isport infurmana li se jkun lest li jgħaddih lill-privat. Il-Kunsill zamm il-pozizzjoni tiegħu li hija li l-Kunsill ikun lest li jieħdu taħt idejha sakemm jingħata fondi biex jieħu ħsieb. Il-Kunsillier Ralph Puli ikkummenta li l-Kunsill Malti għall-Isport m'għandux jgħaddi dan iċ-ċentru rikreattiv lill-privat għax huwa wieħed mill-ftit spazji pubbliċi izda wkoll li għandu l-obbligu li jzommu fi stat tajjeb għaliex prezentament dan jinsab mitluq u mhux mantnut kif suppost. Il-Kunsill iddeċieda li għandu jirimarka lill-KMS ukoll li ma jaqbilx li dan jiġi mgħoddi lill-privat meta huwa wieħed mill-ftit postijiet rikreattivi għall-familji li għad fadal f'Hal Qormi.

34/02/07 **Is-Sindku Rosianne Cutajar** infurmat lill-Kunsill li wara insistenza li għamlet mal-Ministeru responsabbli mill-Indafa pubblika, sar it-tindif tal-kamra li hemm taħt il-5 a side picc tal-futbol fi Triq il-Belt Valletta. Is-Sindku kompliet li f'dan il-post instabu numru impressjonanti ta' siringi u heġġet lill-Qormi FC sabiex jieħdu ħsieb jimbarrow il-post minħabba dawn l-abbużi.

34/02/08 **Is-Sindku Rosianne Cutajar** infurmat lill-Kunsill li matul ix-xahar ta' Ottubru se jkun qed isir eżercizzju ta' bdil tal-ID Cards ġewwa Hal Qormi. Ir-residenti se jiġu infurmati permezz ta' ċirkulari li se tintbagħat f'kull dar. Il-Kunsill qed jikkopera f'dan il-proġett u anke sar avviz fuq il-magazin tal-Kunsill, id-Dielja.

34/02/09 **Is-Sindku Rosianne Cutajar** infurmat lill-Kunsill li wara li l-Ambaxxatur taz-Zgħazagħ għalaq it-tmintax il-sena, il-Kunsill għandu bzonn jaħtar Ambaxxatur ġdid. Il-Kunsill iddeċieda biex jitlob lill-Kunsill taz-Zgħazagħ jirrakkomanda persuna.

34/03 **PAGAMENTI GĦAX-XAHAR TA' AWWISSU 2014**

Is-Sindku ressqet għall-attenzjoni tal-Kunsill il-lista ta' pagamenti għax-xahar ta' Awwissu 2014, dokumenti li kienu ċċirkulati u li ttieħdu bħala moqrija u wara pproponiet l-approvazzjoni tal-pagamenti. **DOK 'A1-3'**

- a) Pagamenti li għad iridu jsiru għax-xahar ta' Awwissu 2014
- b) *Bank Payments* Awwissu 2014.
- c) *Petty Cash* Awwissu 2014.

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Sean Meli ssekonda.

Ivvutaw Seba' Kunsilliera (07) prezenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill approva l-pagamenti kollha.

34/04 MOZZJONIJIET

34/04/01 MOZZJONI – 110-2014(VI)

Peress li din il-mozzjoni mressqa mill-Kunsillier Charles Farrugia li ma kienx prezenti għall-laqgħa u għaldaqstant ma setgħetx tiġi mressqa għad-diskussjoni, ġie deċiż biex tiġi mressqa f'seduta li jmiss mill-Kunsillier li pproponiha.

34/04/02 MOZZJONI – 111-2014(VI)

Is-Sindku Rosianne Cutajar ressqet il-mozzjoni nru 111-2014:

Peress li l-kuntrattur li rebaħ l-offerta għax-Xogħlijiet ta' Tisbiħ tal-Gnien fi Triq Alexandra ma ssottomettix il-garanzija bankarja sal-perjodu stabbilit skont kif stipulat fl-ittra ta' aċċettazzjoni;

Peress li l-istess kuntrattur ingħata aktar minn ċans wieħed biex jissottometti l-garanzija u jiffirma l-kuntratt, izda naqas milli jagħmel dan;

Nipproponi biex il-Kunsill jikkunsidra li l-kuntratt bħala abbandunat mill-kuntrattur magħżul (Redmap Projects Ltd) u l-Kunsill jagħti l-offerta liti-tieni offerent, jiġifieri lil Road Maintenance Services Limited, bl-istess termini u kundizzjonijiet, ladarba din l-offerta hija technical u administrative complaint.

Il-Kunsillier Sean Meli ssekonda.

Ivvutaw Favur s-Seba' Kunsilliera (07) prezenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 111-2014(VI). Għaldaqstant, il-Kunsill għandu jinforma lill-kuntrattur Redmap Projects Ltd li minħabba li sottomettix il-garanzija bankarja minkejja d-diversi avvizi, il-kuntratt giet meqjus bħala abbandunat. Il-Kunsill għandu wkoll joħroġ l-ittra ta' aċċettazzjoni lill-kuntrattur RMS Ltd. Intant, **il-Viċi Sindku Jesmond Aquilina** saqsa dwar jekk il-Kunsil huwiex beħsiebu il-bid bond bankarja lill-Redmap Projects Ltd talli naqas milli jonora r-rekweziti tal-offerta. Il-Kunsill qabel unanimament sabiex din il-garanzija

tigi rilaxxata.

34/04/03 MOZZJONI – 112-2014(VI)

Is-Sindku Rosianne Cutajar ressqet il-mozzjoni nru 112-2014:

Peress li l-kuntratt għall-Manutenzjoni ta' bankini moghti lill-Road Maintenance Services Ltd, kien moghti għal sena, liema perjodu jiskadi fit-30 ta' Novembru 2013, nipproponi biex dan il-kuntratt jigi mgedded għal perjodu ta' tnax il-xahar iehor.

Peress li l-kuntratt għaz-Zamma ta' Gonna u Soft Areas moghti lill-Environmental Landscape Consortium Ltd, kien moghti għal sena, liema perjodu jiskadi fit-31 ta' Ottubru 2013, nipproponi biex dan il-kuntratt jigi mgedded għal perjodu ta' tnax il-xahar iehor.

Il-Kunsillier Jerome Caruana Cilia ssekonda.

Ivvutaw Favur s-Seba' Kunsilliera (07) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 112-2014(VI).

34/04/04 MOZZJONI – 113-2014(VI)

Is-Sindku Rosianne Cutajar stiednet lill-Kunsillier **Sean Meli** iressaq il-mozzjoni nru 113-2014:

*Qed nipproponi li **għandu jsir studju u konsultazzjoni dwar** bħal minn ikun ġej minn Triq l-Imdina min-naħa ta' San Sebastjan ma jistax jaqsam bil-karozza għal Triq Ġuże Ellul Mercer, minn ikun ġej minn Triq Santa Katarina għandu jigi gwidat li jinżel Triq l-Imdina lejn il-monument Qalb ta' Ġesu sabiex jigi evitat li karozza minn Triq Santa Katarina jkollha taqsam żewġ karregġati.*

Qed nipproponi wkoll li l-pjazzetta Guze Flores isirilha traffic plan aħjar billi mill-istess pjazzetta għandek żewġt iħruġ u dħul. Għalhekk għas-sigurta' għas-sewwieqa għandha tigi studjata l-possibilita' li f'din iż-żona jsir traffic management ideali sabiex b'hekk jigi evitat ukoll il-kongestjoni fi Triq l-Isqof Scicluna n-naħa ta' Triq Dun Marju.

Wara diskussjoni il-Kunsillier **Sean Meli** emenda din il-mozzjoni kif jidher hawn fuq.

Is-Sindku Rosianne Cutajar ssekondati din il-mozzjoni kif emendata.

Ivvutaw Favur s-Seba' Kunsilliera (07) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 113-2014(VI). Il-Kunsill għandu jiehū jsir studju u konsultazzjoni mal-perit tal-Kunsill u Transport Malta dwar il-proposti msemmija fil-mozzjoni.

34/04/05 MOZZJONI – 114-2014(VI)

Is-Sindku Rosianne Cutajar stiednet lill-Kunsillier Sean Meli iressaq il-mozzjoni nru 114-2014:

Wara l-añhar incidenti li saru fi Triq l-Imdina Ħal Qormi, li bħala residenti Qriema huma wkoll affetwati mill-qtugħ fizikament mill-kumplement ta' Ħal Qormi, qed nipproponi:

Li l-awtoritajiet jiġu mhegga jaħdmu fuq pjan ħolistiku sabiex it-triq imsemmija jsirulha aktar mezzi ta' prekawzjoni għas-saħħa u sigurta' tar-residenti tal-madwar.

Li l-awtoritajiet wara li jsir il-pjan ħolistiku jieħdu passi sabiex isir xi tip ta' aċċess aktar sigur għar-residenti li joqgħodu fl-inħawi tat-Triq Marju Pace sabiex jaċċessaw in-naħat tat-toroq ta' wara l-poliklinika.

Dan għandu jsir fi żmien qasir sabiex ir-residenti jkunu jistgħu b'serħan il-moħħ jaqsmu lejn il-parti l-oħra ta' Ħal Qormi u anke minn ikun se jagħmel il-qadjiet bil-mixi huwa wkoll ikollu serħan il-moħħ f'dan ir-rigward.

Is-Sindku Rosianne Cutajar u l-Vici-Sindku Jesmond Aquilina ssekondaw din il-mozzjoni

Ivvutaw Favur s-Seba' Kunsilliera (07) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 113-2014(VI). Il-Vici-Sindku Jesmond Aquilina sostna li fil-passat il-Kunsill kien diġa ressaq proposti li kienu ġew rifjutati u għaldaqstant għandhom jerġgħu jitressqu dawn il-proposti flimkien mal-kontenut ta' din l-mozzjoni .

34/05 RAPPORTI

**34/05/01 APPLIKAZZJONI : SUSTAINABLE URBAN MOBILITY PLAN :
European Mobility Week**

Is-Sindku Rosianne Cutajar stiednet lis-Segretarju Ezekuttiv biex iressaq din l-applikazzjoni għall-approvazzjoni tal-Kunsill.

DOK 'B'

Wara li saret diskussjoni dwar din l-applikazzjoni, is-Segretarju Ezekuttiv spjega li l-Kunsill se jkun qed jipparteċipa f'dan il-konkurs fejn il-premju tal-Kunsill rebbieħ huwa ta' Eur50,000 li jkun jinvolvi twettiq ta' mizuri relatati mat-traffiku. L-applikazzjoni qegħda tindirizza problemi li jezistu f'Hal Qormi permezz ta' pjan b'mizuri li jridu jiġu mwettqa f'perjodu ta' ħames snin.

Il-Kunsill qabel unanimament li japprova din l-applikazzjoni.

34/06 KORRISPONDENZA

34/06/01 Is-Sindku Rosianne Cutajar ressqet għall-attenzjoni tal-Kunsill din il-korrispondenza dwar: **DOK 'C 1-6'**

1. Dwar Memo 25/2014 mid-Dipartiment tal-Gvern Lokali, il-Kunsill qabel nem.con li japplika għall-*Sports For All (Fun Runs)* u *Aerobics/Pilates/Yoga*.
2. Wara li saret stedina biex l-għaqdiet sportivi jieħdu sehem fil-*Regional SportsFest*, iz-zewg għaqdiet li se jieħdu sehem huma Qormi FC Nursery u Qormi Hockey Club Nursery. Fid-dawl ta' dan, peress li r-Regjun se jagħti AED waħda, ġie issuggeriet biex il-Kunsill jitlob lir-Regjun Nofsinhar sabiex il-fondi allokati għall-librerija ta' San Ġorġ jiġu allokati sabiex tinx tara AED oħra u dawn iz-zewg AEDs jkunu għall-uzu ta' dawn iz-zewg għaqdiet imsemmija hawn fuq. Il-Kunsill qabel unanimament u għandu jikteb lir-Regjun dwar dan.
3. Petizzjoni mir-residenti ta' Triq San Bartolomew (parti bejn Triq l-Imdina u Triq San Edwardu) fejn oġġezzjonaw li jinbidel l-isem tat-triq. Il-Kunsill laqa' dawn l-oġġezzjonijiet.
4. Ittra mill-Kummissarju tat-tfal dwar inizjattiva sabiex jinstab spazju ħalli ommijiet ikunu jistgħu jreddgħu lit-trabi tagħhom fil-privatezza. Il-Kunsill ħa nota ta' din il-korrispondenza.
5. Ittra minn Maria Lewis, impjegata tal-Kunsill fejn talbet biex tieħu parental leave ta' tlett xhur mingħajr ħlas. Il-Kunsill approva unanimament. Intanto, il-Kunsill talab lis-Segretarju Ezekuttiv sabiex jara jekk hemmx bzonn jimpjega part-time jew joffri overtime lill-impjegati l-oħrajn sabiex il-Kunsill ikun jista' jibqa' joffri s-servizz ta' customer care fin-nuqqas ta' Mrs Lewis.

34/07

AĠĠORNAMENT

Kien maqbul li l-laqqgħa li jmiss tinżamm nhar it-Tlieta 7 ta' Ottubru 2014 fis-7.00 ta' filgħaxija.

Il-laqqgħa ntemmet fit-08:35 ta' filgħaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati Illum ta' 2014.